

HE TAMARIKI!

[He kupu whakahawea na te tangata, ara, na te kaumatua, te ki, He tamariki, kua e whakaaorohia ana kupu ana mahi ranei waiho atu i kona. He whakatauki hoki na taua na te Maori, "He tamariki wawahi taha." E tamariki ana ano a Wiremu Piti ka te hei mema mo te Paremete o Ingarangi, e 21 ano pea ona tau, na konei ka whakahawea te Pirimia e Horahi Waraporo, mo te putanga o nga kupu whakaha e Wiremu Piti mona i marama hoki ki te iwi nui he nui atu nga mahi tahae a Waraporo i nga moni o te Kawanatanga, i meinga e ia hei hoko poori mo tona taha. Ko te whakahoki a Piti tetahi o nga tino whaikorero kua rangona ki roto i te Whare Paremete o Ingarangi. Kabere i roa i muri mai ka tu ko Piti hei Pirimia, ko ia hoki tetahi o nga tangata nui o Ingarangi. Me ata titiro te whakamaoritanga o te korero a Wiremu Piti e whai ake nei.]

E TA! E kore ahau e kaupare e whakakorekore ranei i te hara whakaribarika kua whakapaea nei ahau e tenei mema honore i runga i te wairua kaha i te whakaaoro pai, ara te hara o te tamariki; heoi ano taku ko te tamariki kia rite au ki tetahi o te hunga e mutu nei o ratou he i nga ra o te tamarikitanga, a kia kua au e rite ki te hunga e kuae tonu nei ahakoa taea te kaumatutanga.

E Ta, e kore ahau e whiriwhiri mo te tika mo te he ranei o te ki a te tangata he he te tamariki; otira he mea tika kia whakawentia te kaumatua kua maumauria nei tona oranga roa i tenei ao, kabore kua nei he painga i kitea; engari i kitea ko te kino kua piki i te mea kua heke te kaha o te tinana. Ko te nauakia e tohe tonu nei ki te he ahakoa i manao ia i ona heranga tino o mua atu, i te mea kua kaumatua nei ia ka nui rawa tona ngahau pakeke me tona wairangi, he tangata tenei e tika ana kia wehinga kia whakahawea, a kia kua e tukua ko tona mahunga hina hei taupoki i a ia i te tawainga. Kia tino kiongria ia, e Ta, te tangata kua heke nei tora pai i te mea kua piki ona tau, kua kaha nei tona kino ahakoa kua iti haere ona whakamatautauranga; te tangata e whakataurekareka nei i a ia mo te moni kabore nei he painga ia a ia, i whakamutua nei e ia eua ra ki nga mahi tahae ki nga mahi turaki i tora whenua ake.

A, e Ta, mo nga tangata i memae nei i a aku kupu, ki taku whakaaoro, nei tinihanga au e kore au e whakabengia e ratou; ko te take i memae ai ratou he tika no aku kupu, he kaha noku ki te turaki i te hunga he, i toku aroha ki toku whenua. E kore e taea e au te noho me te matakataki kau atu ki te mahi tahae, engari ka puta toku uaua ki te pei i te kai-pahua, ahakoa he aha te mea e whakapangia mai ki a au, kua toia e au te

tahae ki te marae o te ture ahakoa ko wai ranei ona hea mahi i te kino hei huna i a ia hei tautoko ranei i ana hanga kino.

Kaore ano kia rereke te aha o te tangata inaianei. Ka tika ana nga korero a te tamariki mo te kaumatua e mahi ana i te he hei whakapoketanga mana ia ki, 'He Tamariki!' He he tamariki e taea ano te whakaitika, tena he he kaumatua e kore e taea no te mea kua uonga ia ki te he, kua reka ki a ia, kua hemo tona hinangaro kua aumangeotia ia heoi ano ma te kaha arake o te Atua e taea ai te wewete ana mahi he. Kei te manakia tonu etahi kaumatua, ahakoa kua tau nga henga kua raro, kua whakataatare ki te urupa hei te papari tonu ia nga ringaringa ki te hara.



NA TE ETITA.

KUA tae mai te reta a Hapeta Hau ki a matou, e whakaaoro ana mai i te nui o te ratou aroha, ki te ratou Minita ki a Rev. Timoti Kiriwi kua mate tata ake nei. I te takiwa e ora ana a Rev. Timoti Kiriwi, e tino kaha ana ia ki te whakahaere i tana "Koea Himene." Koia enei ko nga ingoa o nga mema o tana "Koea."

Kai-kapui ara ko Rev. Terepapa: Harata Wirihana, Makarita H. Werohia, Maata H. Hau, Heni Ueke. *Rev. Aroa:* Tangiwa Pera, Hami H. Hau, Ahitopere Arena, Hami Aroa, Hoone P. Karaka, Horomana H. Kameka, Nara H. Raureka, Wi Watone, Ranga H. Hau, Hami H. Pou, Pahuriko Ngatai, Henare Arena. *Rev. Tera:* Rawhina Arena, Kararaina P. Karaka, Mira H. Hau, Meremara H. Hau, Ema H. Peta, Ana Maraea. *Hapeta:* *Rev. Pahi:* Wiremu Tamihana. *Hapeta H. H. Hau,* Hare Arena, Renata Ueke, Wi Peru H. Pou, Wiremu P. Karaka, Eru Riri, Ihaka Karipa, Maori Pene.

Ki ta matou whakaaoro he tino mea pai tenei te whakatu 'Koea' mo nga Parita o nga Minita Maori ta te mea ko etahi tangata nui te reka tonu o te Himene katabi ano ka haere ki te karakia, a ko etahi ma te pai o te kauwhau. Ko tetahi wahi nui tonu tenei o te karakia ara ko te Himene atu ki te Atua.

Ki te whakaaoro ake ko Ngapuhi, ko Te Karawa me te Aupouri nga iwi Maori pai atu i Niu Tirenī nei ki te Himene ko te take he aho katoa no ratou i nga reo e wha.

Kua tae mai te reta a Paraone Hatarana e whakaaoro ana mai i te matenga o tetahi kaumatua rangatira o Te Aupouri. Ko tona ingoa ko Hohepa Wahanga. No te i o nga ra e Hurae, 1903, i mate ai. He nui te tangi a tona iwi ki a ia me nga mea ano hoki e matau ana ki tana kaumatua, ko te Himene o tona tanumangu ko 'Mahue rawa tenei ao.'